

---

Ba Bakı Dövlət Universitetinin rektoru Abel Məhərrəmov tədbiri giriş sözü ilə açaraq, layihənin Azərbaycanın kristal qrafiya elminin inkişafı üçün böyük rol oynadığını qeyd edib. Rektor layihə çərçivəsində kimya fakültəsində rentgenstruktur analiz laboratoriyası yaradıldığını, Rusiyadan tanınmış mütəxəssislərin cəlb olunduğunu və 12 gəncin burada artıq tədqiqatlar apardığını qeyd edib.

Tədbirdə iştirak edən təhsil naziri Misir Mərdanov Bakı Dövlət Universiteti ilə Rusiya Elmlər Akademiyasının Rentgenstruktur Analiz Mərkəzi arasındakı mövcud layihənin əhəmiyyətini bildirib və elmi sahədə belə uğurların qazanılmasını təqdirəlayiq hal kimi dəyərləndirib. Misir Mərdanov ölkə başçısının elmə, təhsil sahəsinə olan diqqət və qayğısından danışaraq, nailiyyətlərin əldə edilməsini bu qayğının təzahürü olduğunu vurğulayıb. Nazir tədbirdə iştirak edən Rusiya Elmlər Akademiyasının mütəxəssislərinə elmi əməkdaşlığa görə təşəkkürünü bildirib.

Sonda təlim kursunun 12 müdaviminə sertifikatlar təqdim olunub.